

[31st March 1964

**திரு. கரு. சீமைச்சாமி :** ஏதாவது புதியதாக கல்லூரி அல்லது வேறு தொழிற்சாலை ஆரம்பிக்கவேண்டுமென்றால், நூற்றுக்கணக்கான ஏக்கர் நிலம் ஆர்ஜிதம் செய்ய வேண்டியிருக்கிறது. ராமநாதபுரம் ஜில்லாவில் அந்தப் பிரச்சனை இருக்காது. இதைப் பொறுத்தாவது அந்தக் கல்லூரியை அங்கு வைப்பதுபற்றி யோசிப்பார்களா?

**கனம் திரு. பூ. கக்கன் :** இப்பொழுது இருக்கும் நிலைமையில் எந்தவிதமான இறுதி முடிவும் சொல்லிவிட முடியாது.

**திரு. வை. சங்கரன் :** பட்டிவீரம்பட்டியில் இதை வைப்பதற்கு மதுரை ஜில்லாவில் அங்கு இருக்கும் பிராமுகர்கள் நிலம் வகையறாக்கள் அளிப்பதற்கு முன்வந்திருப்பதை சர்க்கார் ஏற்றுக்கொண்டு, அங்கு வைப்பதற்கு ஏற்பாடு செய்வார்களா?

**கனம் திரு. பூ. கக்கன் :** அந்தத் தகவல் என்னிடம் இல்லை. அதைப்பற்றி பின்னால்தான் பரிசீலனை செய்யவேண்டும்.

**ஊத்தங்கரை மருத்துவ மனை (விஸ்தரிப்பு)**

\* 464. கேள்வி—**திரு. ம. கமலநாதன் :** கனம் சுகாதார அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

ஊத்தங்கரை, சப்-தாலுகாவாக (Sub-taluk) இருப்பதால் அங்குள்ள மருத்துவ மனையை விஸ்தரிக்கும் உத்தேச முண்டா?

**கனம் திருமதி ஜோதி வெங்கடாசலம் :** ஊத்தங்கரையிலுள்ள பஞ்சாயத்து யூனியன் இங்கிலிஷ் மருந்தகத்தை அபிவிருத்தி செய்வதற்கான திட்டத்தை மருத்துவத்துறை டைரக்டர் யோசித்து வருகிறார்.

**திரு. ம. கமலநாதன் :** மாவட்ட மருத்துவ அதிகாரி தணிக்கை செய்கிற நேரத்தில் இந்த ஆஸ்பத்திரியில் சில மாறுதல்கள் செய்ய வேண்டுமென்று சொல்லியிருக்கிறார்கள். அத்தகைய மாறுதல்களை அரசாங்கம் செய்வார்களா? அல்லது பொதுமக்கள் செய்ய வேண்டுமா? அல்லது பஞ்சாயத்து யூனியன் செய்ய வேண்டுமா?

**கனம் திருமதி ஜோதி வெங்கடாசலம் :** மாவட்ட மருத்துவ அதிகாரியிடமிருந்து சில 'ப்ரபோஸல்ஸ்' வந்திருக்கின்றன. அவைகளை பஞ்சாயத்து யூனியன் பொதுமக்களிடமிருந்து 'டொனேஷன்' வாங்கிச் செய்தால் நன்றாக இருக்கும் என்று தெரிவித்து, அதைப்பற்றி ஆர்.டி.எல்.ஏ. டிபார்ட்மெண்டில் பரிசீலனையில் இருக்கிறது.

**திரு. ம. கமலநாதன் :** இந்த ஆஸ்பத்திரி மாவட்டக் கழகத் தினிடமிருந்து பஞ்சாயத்து யூனியனுக்கு மாற்றப்பட்டதாகும். இதற்கு மருந்துகள் வாங்கிக் கொடுப்பதற்குக் கூட பஞ்சாயத்து யூனியனுக்கு ஓரளவுக்கு நிதி வசதி குறைவாக இருக்கிற காரணத்தினால், அரசாங்கமே இதை எடுத்துக்கொள்ளவேண்டும்

31st March 1964]

என்று சொல்லப்படுகிறது. மேலும், இந்த பஞ்சாயத்து யூனியன் ஜனத்தொகை 1,04,000-க்கு மேலாக இருக்கிறது. சுற்றுப் பக்கத்தில் இருபது மைல்களுக்கு மேல் எந்தவிதமான ஆஸ்பத்திரியும் இல்லை. இது தாலுகா தலைநகரமாக மாறப் போவதற்கான நடவடிக்கைகள் எடுக்கப்பட்டிருக்கின்றன. அரசாங்கம் கூடவே இதையும் செய்தால் நலமாக இருக்கும். ஆகவே, அரசினர் இதுபற்றி நடவடிக்கை எடுப்பார்களா என்று அறிய விரும்புகிறேன்.

**கனம் திருமதி ஜோதி வெங்கடாசலம்:** பஞ்சாயத்து யூனியனின் கஷ்டங்களையெல்லாம் உணர்ந்துதான் அரசாங்கம் அதற்கு எந்த விதத்தில் ஆதரவு அளிக்கவேண்டும் அல்லது அந்த ஆஸ்பத்திரியை அரசாங்கம் எடுத்துக் கொள்ளவேண்டுமா என்பதுபற்றி 'ஆர். டி. எஸ். ஏ.' டிபார்ட்மெண்டில் பரிசீலனையில் இருக்கிறது என்று மறுபடியும் கூறிக்கொள்கிறேன்.

#### Amaravathi Co-operative Sugar Mills

\* 465 Q.—**SRI K. A. MATHIALAGAN:** Will the Hon. the Minister for Industries be pleased to state the reasons for taking charge of the Amaravathi Co-operative Sugar Mills, Udumalpet, by the Government?

**THE HON. SRI R. VENKATARAMAN:** The Amaravathi Co-operative Sugar Mills sustained heavy loss during 1962-63 crushing season because effective arrangements had not been made by the Committee of the Mill for adequate supply of cane. The Committee was, therefore, dissolved and a Special Officer appointed to reorganise the affairs of the Mill so as to enable it to crush to full capacity during the special season of 1964.

**திரு. வி. எஸ். எஸ். மணி:** கரும்பு கிடைப்பதற்கு என்ன வழி வகை புதிதாக செய்யப்பட்டிருக்கிறது?

**கனம் திரு. ஆர். வெங்கட்டராமன்:** 'கேன்' ரெஜிஸ்டிரேஷன் செய்துகொண்டிருக்கிறோம். ரெஜிஸ்டிரேஷன் செய்து, அவர்கள் எந்த சமயத்திலும் கேன் வாங்குவதற்கு இப்பொழுது உத்தரவாதம் கொடுக்கிறோம்.

**திரு. எம். எஸ். மணி:** அரசாங்கப் பொறுப்புக்கு வருவதற்கு முன் அந்த ஆலையில் எவ்வளவு நஷ்டம் ஏற்பட்டது என்பதை அமைச்சர் அவர்கள் கூறுவார்களா?

**கனம் திரு. ஆர். வெங்கட்டராமன்:** அதற்குத் தனிக் கேள்வி போடவேண்டும்.

#### Sri Palani Andavar Devasthanam Colleges

\* 466 Q.—**SRI P. K. MOOKIAH THEVAR:** Will the Hon. the Chief Minister be pleased to state—

(a) the amount invested by Sri Palani Andavar Devasthanams in starting Colleges in 1963 and the recurring expenditure therefor;